

మౌనమే శరణ్యం

(23-6-2000 ఆంధ్ర జ్యోతి వార పత్రిక)

“ఎవరబ్బాయ్ నువ్వు? ఏం కావాలి?”

“ఏదన్నా పని ఇప్పించండమ్మా... చేస్తాను.”

“నువ్వా? ఏం పన్ను చేస్తావు?”

“ఇంట్లో పన్ను బైటపన్ను ఏవైనా చేస్తానమ్మా. మీరే పని చెప్పినా చేస్తాను. ఇక్కడే ఇంట్లోనే పడుంటాను. ఈ బైట వరండాలో పడుకుంటాను” పరీక్షగా ఆ పిల్లాడి వంక చూసింది సుమతి.

పదమూడేళ్ళుంటాయేమో! మొహమ్మీద స్ఫోటకమ్మచ్చలు... సన్నగా నీరసంగా ఉన్నాడు.

“మీ ఇల్లెక్కడా ? మీ అమ్మ ఎవరింట్లోనన్నా పని చేస్తోందా?”

“నాకెవ్వరూ లేరండీ...”

“అయ్యోపాపం! ఈ ఊరేనా?”

“ఔనండీ...”

“ఎవరు సుమతీ? ఎవరబ్బాయి?” అప్పుడే గదిలోంచి ఇవతలి కొచ్చిన రామ్మూర్తి అడిగాడు.

“ఎవరో ఆనాధ పిల్లాడండీ... పనికి పెట్టుకుంటారా అని అడుగుతున్నాడు...”

“ఓ! ఇంతవరకూ పని మనిషెవరూ కుదరలేదని భాదపడు తున్నావుగా...”

“ఔనండీ... మనం ఈ ఊరొచ్చి మూడు నెలలయింది... ఇంతవరకూ స్థిరంగా ఏ పని మనిషీ కుదరలేదు.”

“ఇంకనేం? ఈ కుర్రాడిని పెట్టుకుని చూడు. పన్ను బాగా చేస్తే కంటిన్యూ చెయ్యచ్చు. లేకపోతే అప్పుడే ఇంకోళ్ళని చూసుకోవచ్చు.”

“ఔనంతే అలాగే చేద్దాం నీ పేరేవిటబ్బాయ్?” అడిగింది సుమతి.

“నా పేరు రంగడండీ... రంగా అని పిలవండి.”

“ఆ చూడు రంగా! మరి... పన్ను చక్కగా చెయ్యగలవా?”

“చేస్తానండీ...”

“ఇదుగో మా పిల్లాడిని కూడా అడించాలి. నేను పని చేసుకునే టప్పుడు వాడిని నువ్వే పట్టుకోవాలి” కింద కూచుని ఆడుకుంటున్న రెండేళ్ళ కొడుకు కిషోర్ని చూపించింది.

“బాబుని జాగ్రత్తగా చూసుకుంటానండీ ఇంట్లో పన్ను, బజారు పన్ను అన్నీ ఏం చేయమన్నా చేస్తానండీ...”

“సరే అయితే... జీతం ఎంతో చెప్పు....”

“మీ ఇష్టవండీ... మీరు ఆలోచించి ఇవ్వండి...”

అలా పన్నో చేరాడు రంగడు.



మధ్యాహ్నం భోజనమయ్యాక వారపత్రికేదో చదువుతూ గదిలో పడుకునుంది సుమతి. గది గుమ్మంలో ఏదో అలికిడి అయినట్టయి ఓరగా తల తిప్పిచూసింది. తలపుపక్కగా నిలబడిలోపలికి తొంగి చూస్తున్న రంగడు చటుక్కున పక్కకి తప్పుకోడం కనిపించింది. ఎందుకు... ఎదుకలా రహస్యంగా చాటుగా నిలబడి చూస్తున్నాడు? పుస్తకం పక్కన పెట్టి లేచి గదిలోంచి ఇవతలికొచ్చింది. చాప మీద కూచుని బొమ్మల్లో ఆడుకుంటున్న పిల్లాడి పక్కన ఏవీ ఎరగనట్టు కూచున్నాడు రంగడు.

“ఏం కావాలి రంగా?”

చోద్యం చూస్తూ నిలబడిపోయింటాడు. వాడూ చిన్న కుర్రాడేగా... నేవెళ్ళి వెతుకుతాను. కనబడక పోతే పోలీసు రిపోర్టిచ్చొస్తాను. ... నువ్వేం కంగారు పడకు” భార్యకి ధైర్యం చెప్పాడేగానీ రామ్మూర్తికి కాళ్ళూ చేతులూ వొణుకుతున్నాయి ఏం జరిగిందో ఏమోనని.

ఓ గంటసేపు స్కూటరేసుకుని ఆ చుట్టుపక్కల వీధులన్నీ వెతికి చివరికి పోలీసు రిపోర్టు ఇచ్చి పిల్లాడి ఫోటో కూడా ఇచ్చివచ్చాడు రామ్మూర్తి. తను వెళ్ళేటప్పుడు ఏడుస్తూ వీధరుగు మీద కూర్చున్న సుమతి ఆ స్థితిలోనే ఉంది. పక్కింటావిడ, ఎదురింటావిడ ధైర్యం చెప్తూ ఓదారుస్తున్నారు. దిగాలుగా మొహం వేలాడేసుకు నొచ్చిన భర్తని చూడగానే సుమతి దుఃఖం రెట్టింపయింది మరో అరగంటలో పోలీసు స్టేషన్నించి ఫోనొచ్చింది పిల్లవాడు దొరికాడని. గుండె తేలికపడి... ఏడుపూ సంతోషం కలగలుపుగా ఆఘమేఘుల మీద చేరుకన్నారక్కడికి.

కొడుకుని చూస్తూనే కిషోర్ అంటూ ఏడుస్తూ వెళ్ళి వాడిని అక్కనజేర్చుకుంది సుమతి. ఎదురుగా కుర్చీ చూపిస్తూకూర్చోమన్నాడు ఇన్స్పెక్టర్.

రామ్మూర్తి కూర్చుంటూ ఆతృతగా అడిగాడు “ఎక్కడ కని పించారు ఇన్స్పెక్టర్ వీళ్ళు? రంగడు.. అదే... మా పని కుర్రాడు ఏడీ?”

“సారీ... రామ్మూర్తిగారూ... ఆ కుర్రాడు లారీ యాక్సిడెంట్లో పోయాడు. ఆ కుర్రాడి తాలూకు వాళ్ళెవరైనా ఉన్నారా?”

“తనకెవ్వరూ లేరు అనాధనని చెప్పాడండీ... ఈ మధ్యనే మా ఇంట్లో పనికి కుదిరాడు. మా ఇంట్లో పనికి కుదిరే రోజుదాకా మేము ఆ కుర్రాడిని ఎప్పుడూ చూడలేదు” రంగడి మరణవార్త విని గుండెల్లో కలుక్కుమంది భార్యభర్తలిద్దరికీ.

“అలాగా... ఆ కుర్రవాడు ఒక చేతిలో మీ బాబు, ఒక చేతిలో సంచీతో విజయవాడ రోడ్లో వెళ్తున్నాడుట. మీ బాబు బాగా ఏడుస్తుంటే బిస్కట్లు కొని పెట్టడానికి బాబుని రోడ్డు పక్కన కూచో పెట్టి తను రోడ్డు క్రాస్ చేసి అక్కడున్న బడ్డీకొట్టు

దగ్గిరికి వొచ్చాడుట. బిస్కట్లు లేవు రస్మలే ఉన్నాయని ఆ కొట్టువాడంటే సరే ఆ రస్మలే ఇమ్మన్నాడుట. ఆవి తీసుకుని డబ్బులిచ్చేసి తిరిగి రోడ్డు క్రాస్ చేసేటప్పుడు ఎదరుగా స్పీడ్ గా వొస్తున్న లారీ చూసి కూడా అది వొచ్చేలోపల దాటెయ్యలేకపోతానా అనుకున్నాడు కాబోలు. దాటబోయి లారీక్రింద పడ్డాడు. ఆన్ ది స్పాట్ ప్రాణం పోయింది. ఆ బడ్డీ కొట్టువాడు, ఆ పక్కన కూచుని కబుర్లు చెప్పుకుంటున్న కొందరు రిపోర్టిచ్చారు. యాక్సిడెంట్ అని ప్రత్యక్షసాక్ష్యం ఉంది.”

“ఎంత ఘోరం జరిగిపోయింది... నాకేమీ అంతుపట్టట్లెదు” ఆశ్చర్యంతో అన్నాడు రామూర్తి.

“మీరీ కాగితమ్మీద సంతకం పెట్టి మీ పిల్లాడిని తీసికెళ్ళొచ్చు. ఏదైనా అవసరం పడితే మీకు కబురు చేస్తాం మీరు రావాల్సి ఉంటుంది.”

“అలాగేనండీ..”



ఇంటికి రాగానే కిషోర్ కి స్నానం చేయించి, పాలు తాగించి అప్పుడు మెల్లిగా వంట ప్రయత్నంలో పడింది సుమతి.

వంటింట్లో తూము దగ్గర చెమ్మలోపడి ఉన్న ఓ పెద్ద కాగితమ్మీద దృష్టి పడింది. యాధాలాపంగా ఆ కాగితం చేతిలోకి తీసుకుని చూసింది.

“అయ్యగారూ, అమ్మగారూ” అన్న సంబోధనతో మొదలై ఉందది. చటుక్కున కాగితం వెనక్కి తిప్పికింద సంతకం చూసింది “రంగడు” అని ఉంది.

ఆదుర్దాతో.... ఆతృతతో.... భయంభయంగా..... కంగారుగా కళ్ళు అక్షరాల వెంట పరుగులు తీశాయి.

“అయ్యగారూ, అమ్మగారూ,

నేనెవరో, మీ ఇంట్లో ఎందుకు చేరానో మీకు తెలియదు. పగ తీర్చుకోడానికి మీ ఇంట్లో పన్నో చేరాను. నన్ను పెంచిన తాత చని పోయాడు. పోయేటప్పుడు నాకో రహస్యం చెప్పాడు. తనూ ఈ మధ్యనే మిమ్మల్ని, మీ ఇల్లా చూశాడుట. నా

తను తల్లి కాబోతున్నానని చెప్పింది కూడా..

తన అభిప్రాయంతో ఇంట్లో ఎవరూ ఏకీభవించలేదు... అందరూ తనకి ఎదురు తిరిగారు.. ఆస్తిలో ఒక్కపైసా ఇచ్చేది లేదన్నాడు తన తండ్రి... అన్నయ్యలు కూడా బెదిరించారు.

వాళ్ళు చూసిన సంబంధానికే తలవొంచాడు. మాలతి మరి కలవలేదు. ఆమె ఏమయ్యిందో... ఎక్కడుందో కూడా పట్టించుకో లేదు. కొన్ని నెలల తర్వాత ఆమె ఆత్మహత్య చేసుకుందన్న వార్త ఎవరి ద్వారానో మాటల్లో తెల్సింది. అంటే... బిద్దని కని తండ్రికి అప్పగించి ఆత్మహత్య చేసుకుందన్న మాట...

రామ్మూర్తి కళ్ళలో నీళ్ళు తిరిగాయి...

తలెత్తి భార్య మొహంలోకి చూడటానికి ఏదోలా ఉంది... తప్పుచేసిన వాడి మనస్థితి... భార్య ముందు తలదించుకునే అవస్థ... సుమతి పరిస్థితి అలాగే ఉంది..

పెళ్ళికి ముందు తను వేసిన తప్పటడుగు భర్తకిప్పుడు తెల్సింది...

ఎలా అతని మొహంలోకి చూడటం?

పెళ్ళికి ముందు ప్రేమ కథ నడిపావన్న మాట...

ఓ బిద్దకి తల్లి కూడా అయ్యావన్నమాట...

వ్యంగ్యంగా... కోపంగా భర్త అడుగుతున్నట్టు అనిపించింది.

తలదించుకునే ఉన్న రామ్మూర్తికి...

పెళ్ళికి ముందు పెద్ద గ్రంథమే జరిపారన్న మాట అంటూ సుమతి తన వంక కోపంతో... తక్కువ భావంతో... అదో రకంగా... అయిష్టంగా.... చూస్తున్నట్టు అనిపించింది.

మనసుల్లో వేదనతో మౌనాన్ని ఆశ్రయించారు ఇద్దరూ.

